

# Буяучылар осталыкта сынашты

Һөнәри бәйге - 2015

Эшче һөнәренә абруен арттыруда төрле югарылыкта уздырылган ярышлар мөһим роль уйный. Әлмәт муниципаль районында һөнәри осталык бәйгеләре уздыру күп еллар дәвам итүче күркәм традиция.

Шәһәрнең төрле төзелеш объектларында ташчылар, эре-теп ябыштыручылар, балта осталары, плитә ябыштыручылар һәм башка белгечләр үзара көч сынашып, осталыкларын чарлыйлар. Быелгы ярышлар 14 июльдә башланып 25 июльгә кадәр дәвам итә.

15 июль көнне район үзек хастаханәсенең 5 нче катында буяучылар бәйгесе булып узды. Ярышларда "АРСУ", "АИСК", "Арслан" предприятиеләреннән 4 звено катнашты.

Положение буенча һөнәри осталык бәйгесе теоретик өлештән башланды. Катнашучыларны бәйгенең комиссия рәисе, "УКС" муниципаль-унитар предприятие-се смета бүлегә җитәкчесе Лилия Галиева сәламләде. Тиздән билгеләп үтеләчәк Төзүчеләр көне белән тәбрикләп, буяучыларга уңышлар теләде.

15 сорауга җавап бирү өчен 10 минут вакыт бирелде. Катнашучылар

кулланылышка кәргән яңа ысулларны ни дәрәҗәдә белүләрен расладылар.

Ярышлар башланганчы командалар эш урыннарын барлап, кирәкле коралларын, материалларны әзерләп куйдылар. Төп максат - стенаны үрнәктә күрсәтелгән колер төсенә туры



китереп сыйфатлы итеп буяу. Шулай ук вакытта, кулланылган материал күләме, чисталык һәм вакытка игътибар бирелә. Бәйгенең комиссия вәкилләре

сүзләренә караганда, кызу эш вакыты булганлыктан, катнашучылар саны күп түгел, ләкин бу бәйгенең сыйфатына йогынты ясамый.

"АИСК" җәмгыятен тәкъдим итүче 2 звено, нигездә, яшьләрдән тора иде. Светлана Мокина, Эльвира Хәйруллина, Светлана Ко-



иң мөһиме - һәрвакыт формада булу, эшнең сыйфаты һәм яңа технологияләрдән хәбәрдар булу.

"АРСУ" предприятиесен үз эшләренә осталары булган Рәсимә Сабиржанова һәм Рәмзия Зиннәтова тәкъдир итте. Аларның төзелеш тармагындагы хезмәт стажлары 35 елдан артык. Һөнәри осталык бәйгесендә 8 нче тапкыр катнашалар.

Үз эшебезне бик яратабыз, мондый чараларда катнашу үзенең сынарга, өйрәнергә,

башкалардан үрнәк алырга бер-бер артлы булып тора, - диләр алар.

Бәйгенең практик һәм теоретик өлеше буенча иң яхшы нәтиҗәләргә ирешеп, "Арслан" предприятие-се звеносы җиңүчеләп табылды. Икенче урынга "АИСК", өченче урында "АРСУ" һәм "АИСК" командалары чыкты.

Барлык җиңүчеләр дә тантаналы шартларда Төзүчеләр көнендә бүләкләнәчәк.

Фәрдия ХӘСӘНОВА

## "Алтын Каләм" - йокысыз, дәртле, безнең фестиваль!

23-29 июнь көннәрендә Казан тирәсендә урнашкан "Волга" яшьләр үзегендә "Алтын Каләм" - "Золотое перо" фестивале гөрләп үтте. Журналистика белән кызыксынган һәрбер яшүсмергә профессиональ турында күбрәк белергә ярдәм итә, берничә көн буена чын журналистлар кебек эшләү мөмкинлеген бирүче өлгә чарага бару "Алтын Каләм" фестивалендә катнашкан 4 каләмдәшем исемнән мин өлгә редакция коллективына олы рәхмәтемне белдерәм.

Өч... Ике... Бер!.. Төрле-төсле шарлар һавага очты, шатлыклы тавышлар ишетелде, димәк, "Алтын Каләм" фестиваленә башлангыч бирелде! Ура, каләмдәшләр!

Фестивальдә үткәргән бер атна вакыт эчендә без ниләр генә эшләмәдек тә, ниләргә генә өйрәнмәдек! Алдагы язмам шул хакта.

1. Эш. Беренчедән, без чыннан да бик күп эшләдек. Оештыручылар моны кат-кат асызыкладылар. Татар һәм рус журналистикасы төркемнәре газеталар чыгарды, фотографлар төркемә һәрбер чараны фотога төшереп барды, тележурналистлар исә "Каләм"дәге һәрбер көн турында репортажлар ясады. Алардан кала, тагын дизайн һәм верстка, PR, радио төркемнәре бертуктаусыз иҗат итте. Сөгәт төнгә үнбердә дедлайн, аңарчы мәкаләне язып тапшырырга кирәк, шулай ук вакытта бер очрашу да калдырырга ярамай...

2. Очрашулар. Көмнәр генә килмәде яшь каләм ияләре белән очрашуга! Иң күренекле кунаклар арасында Татарстан-ның Дәүләт советы рәисе Фәрит Мөхәммәтшин, Россиянең Дәүләт Думасы депутаты Илдар Гыйльметдинов, "Яңа гасыр"

телерадиокомпаниясенең генераль директоры урынбасары Миләүшә Айтганова, "Ватаным Татарстан" газетасының баш редакторы Миңназыйм Сәфәров, "Беренче канал"ның мөхәррирә программалар дирекциясе махсус корреспонденты Тимур Сиражинов, "Татарча Casual" киём маркасына нигез салучы Айгөл Сәнгатуллина, бик күп җырлар авторы һәм башкаручы Илназ Сафиуллин һәм башка кызыклы шәхесләр. Мондый тәҗрибә, торышта үз урыннарын тапкан кешеләр белән очрашу каләмдәшләремә дә үз максатларына ирешүдә кыюрак булырга ярдәм иткәндер.

3. Маңаралар. Җитди очрашуларга гына түгел, кызыклы маңараларга да бай булды безнең "Алтын Каләм" фестивале! Төннәрен без "мафия" уйнадык,



өгетләр качып су керергә йөрделәр (берсе качып чыгып барганда койма арасына кысылган иде, хәтта), шулай ук өгетләр бер бүлмәгә кереп, анда яшәүчеләрне "Түбә ишелә!" дип, кычырып уятканнар, беренче катка балконнан керү сәбәплә, кызлар бүлмәсенә килеп кергәннәр. Без исә бүлмәләргә бутап, гел күрешеләргә кереп интекте. Ура-за тотучылар төнге беренче ягыда авыз ачканда, алар белән бергә утырып чөй эчүләр аеруча



истә калды. Кызыклы кичкә чаралар да оештырылды. Беркөнне, хәтта салса биен өйрәтүче укучы чакырылган иде, ул кичне без аяклар талганчы биедек, икенче көнне безгә "пенная вечеринка" оештырдылар. Илназ Сафиуллинга кушылып "Хыялым"-ны җырладык, автобусларга төгәл, Казанга экскурсияләргә йөргәндә дә җырлардан аерылмадык. "Жиләккә җәй", "Нулевой километр", "Кил син, үзгә кил", "Женщина, я не танцую", "Өзелеп сөймә мине", "Яратам, бетте ките" кебек җырларның берсе дә калмады! Искә төшерәм дә елмаям, күңелем жанга якын истәлекле вакыйгалар белән тулы...

4. Төркем. Бу елны мин үз төркемемә гашыйк булдым. Бик тә якынлаштык без үзбездән татар редакциясендә! Бер атна эчендә бер гаилә булып беттек! Кичкә квест уйнаганда "корбан чалдык", шөхсән үзем, тюлень кебек кычырып, охранныкны шаккаттырдым, без бу видеоларны "Инстаграм" челтәрендә урнаштырдык. Газетага исем

сайлаудан башланган дуслык атна буга дәвам итте, хәзер дә "ВКонтакте" челтәрендә әңгәмә корабыз, аралашабыз, кыскасы, "Каләм"дәге төркем яши бирә.

Безнең төркемнең сүрәне: "Алтын Каләм... Татар яшьләре... Яшелләр... Киттек!..." "Яшелләр", чөнки безнең төркемнең футболкалары яшел иде. Бу сүрән гитарада уйнаганда, төнге редакциядә туды, шунда ук "Пәревез" һәм "Көттә кәлтә" дигән газета исемнәре, безнең төркем генә аңлаган мәзәкләр, видеолар, фотолар барлыкка килде. Мәсәлән, "Син кайт инде!..." дигән сүз, "Тынычлан" дигәнне аңлата. Соңгы көнне яңа дуслар белән бергә аерыласы килмәде. Ябылу киче-се дә аерылышуга сагыш өстәде.

5. Сабуулашу. Фестивальнең соңгы төнөндә генә түгел, бүтән төннәрдә дә беркем йокламады, шундый шаян төркем булганда, нинди йокы ди ул?! Соңгы төнне без "яшелләребез" белән гитарада уйнап, җырлар җырлап үткәргә уйлаган идек. Шунда ук башка төркемнәр дә килеп кушылды, ике гитара моңланды...

Йолдыз апа Миңнуллина да (Линар абый Закиров белән, ул безнең куратор иде), безгә кушылып, гитарада яраткан көйләрен башкарды. "Волга"ның беренче катында, коридор иденендә утырышкан каләмдәшләр белән, өле иртәнгә дүрттә дә аерылырга теләмәдек.

"Алтын Каләм" балалар һәм яшүсмерләр матбугаты фестивален сүзләр белән сөйләп тә, аңлатып та бетереп булмый. Ул кешене тирәннән үзгәртә торган, үзенең табарга булышучы үзгәчлеккә бер чара. 2015 елда "Алтын Каләм" үзенең 20 еллык юбилеен үткәрдә, төрле төсле, шаян, шулай ук вакытта җитди, файдалы фестиваль булды ул. Без аннан илһамланып, журналист эшенә җиң сызганып көрешчәкбез дип дөртләнеп кайтып киттек.

Алга, дуслар! Каләмнәр гел илһамлы, күңелләр гел күтәренке булсын, "Алтын Каләм" - йокысыз, дөртле, безнең фестиваль!

Ләйсән ХӘБЕРОВА,  
1 нче гимназия укучысы